

Azərbaycanı beynəlxalq münasibətlər orbitinə çıxaran lider



XX əsrin əvvəllərində Azərbaycan Xalq Cümhuriyyətinin qurulması və 23 aylıq fəaliyyətindən sonra əsrin sonuncu onilliyində dövlət müstəqilliyyinin bərpası xalqımızın tarixi təleyinin qəti olaraq müəyyən edilməsində ən önemli hadisə oldu. Keçmiş ittifaq dövləti daxilində ölkəmizin müstəqillik epoxasına hazırlanması, SSRİ-nin süqutundan sonra isə qazanılmış suverenliyin qorunub saxlanması və möhkəmləndirilib əbədi prosesə çevriləməsi isə ümummilli lider Heydər Əliyevin adı və gerçəkləşdirildiyi tədbirlərlə sıx bağlıdır.

Müstəqilliyyin ilk illərində gənc respublikanın qarşısında hansı yolu seçmək, hansı ictimai-siyasi modelə üstünlük vermək sənəti dayanırdı. Problemi mürkəbbələşdirən bir də o idı ki, ölkə hələ dövlət müstəqilliyyini elan etməzdən əvvəl Ermənistanla münaqişə vəziyyətinə düşməndü. Xəyanətkar qonşu dövlət müstəqilliyyin ilk addımında səriştəsiz siyasi rəhbərliyin fəaliyyətsizliyindən və daxildə hərbi-siyasi qarşıdurma yaratmasından istifadə edərək, eyni zamanda, xarici himayədarlarının köməyi ilə Azərbaycana təcavüz etmiş, ölkəmizin ərazisinin 20 faizini işğal etmişdi.

1993-cü ilin böhranlı yayında ümummilli lider Heydər Əliyev xalqın tələbi ilə respublikaya rəhbərliyi üzərinə götürərək gənc dövləti müstəqilliyyini itirməkdən, ərazilimizdən daha çox hissəsini işğal altına düşməkdən, xalqı fəlakətli milli qarşdurmadan xilas etdi. Eyni zamanda, qanlı müharibəni dayandırmaq, ölkədə sabitlik yaratmaq, milli birliyi möhkəmləndirmək, gənc dövletin daxili və xarici siyaset konsepsiyasını hazırlamaq, çağdaş dünyada suveren Azərbaycanın tanınmasına nail olmaq, onun dünya birliyində yerini və rolunu müəyyən etmək zəruri idi. Heydər Əliyev gərgin və cəxəhətli fəaliyyəti ilə bütün bu vəzifələrin öhdəsindən məharətlə gəldi.

Azərbaycan diplomatiyasının, onun milli konsepsiyasının, inkişaf və hərəkət konturlarının əsasını Heydər Əliyev hələ 1969-cu ildə qoymuşdu. O, istər keçmiş Sovet İttifaqında, istərsə də dünyada respublikamızı tanıtmaqla, xarici ölkələrlə mədəni əlaqələr yaratmaqla xalqımızın mövcudluğunu beynəlxalq aləmə təqdim etmişdi. Bu vaxtadək SSRİ-nin xarici siyasi əlaqələrində nəzərəçarpan mövqeyi olmayan Azərbaycan məhz Heydər Əliyev fitri istedadı və diplomatik məharəti sayesində bir çox dünya dövlətləri rəhbərlərinin, siyasetçilərin, elm və incəsənət xadimlərinin ziyarət yeri oldu. Onların arasında Finlandiya prezidentləri U.Kekkonen və M.Koyvisto, Meksika prezidenti A.Lopes, Portuqaliya prezidenti M.Soares, Vietnam və ADR rəhbərləri L.Van Dong və V.Ulrix və bir çox başqaları vardı. Azərbaycana gəlib, bu gözəl diyarı görəndən sonra onlar vətənlərinə xoş duyularla qayıdır, xalqımız barədə həqiqəti öz ölkələrinə və xalqlarına çatdırırlılar.

Sovet dövründə Azərbaycan rəhbəri Heydər Əliyev dəfələrlə xarici ölkələrə səfər edən ittifaq və respublika nümayəndə heyətlərinə başçılıq etmişdi. Onun şəxsiyyəti, davranışları, çıxış və nitqlərinə əsasən xalqımız barədə keçmiş ittifaqda və xarici aləmdə yüksək

sək təəssürat yaranmışdı. Ulu öndərin məqsədyönlü fəaliyyəti ilə Azərbaycanın xarici ölkələrdə beynəlxalq sərgilərdə, sovet mədəniyyət günlərində iştirakı, müxtəlif ölkələrin Azərbaycanda təqdimat günlərinin keçirilməsi də ənənə halını almışdı.

Ümummilli lider Heydər Əliyevin ölkə rəhbərliyinə qayıtması isə Azərbaycanın çağdaş milli tarixində yeni mərhələnin başlanğıcını qoyma. Görülmüş tədbirlər nəticəsində dövlətçiliyin zəruri prinsipləri müəyyən edildi və formalasdırıldı. İqtisadiyyat, siyaset, müdafiə, diplomatiya və s. strukturlar əsaslı surətdə quruldu. Azərbaycan Respublikası nüfuzlu beynəlxalq təşkilatları – Birləşmiş Milletlər Təşkilatı, İslam Əməkdaşlıq Təşkilatı, ATƏT, Avropa Şurası və digər təşkilatların tam-hüquqlu üzvü kimi beynəlxalq aləmdə fəaliyyətinin genişləndirdi. Biz dünya birliyinə fəal qoşulmağa başladıq. Bütün bunlar isə Heydər Əliyevin böyük səyi və diplomatik istedadı nəticəsində mümkün oldu.

Dünya Prezident Heydər Əliyevin simasında böyük tarixi şəxsiyyəti görürdü. O, dünya diplomatiyasının ulduzları ilə bir sıradə dayanır və çox vaxt onları üstləyirdi. Heydər Əliyev haqqında çağdaş diplomatianın H.Kissiner, Z.Bjezinski, Butros B.Qalı kimi nəhəngləri, habelə dünyanın ən iri dövlətlərinin başçıları – ABŞ prezidentləri B.Clinton, C.Buş, Fransa prezidentləri F.Mitteran və J.Sirak, Böyük Britaniyanın baş nazirleri M.Tetçer və T.Bleyer, Rusiya prezidenti V.Putin, Ukrayna prezidenti L.Kuçma, Qazaxıstan prezidenti N.Nazarbayev, Özbəkistan prezidenti İ.Kərimov, Gürcüstan prezidenti E.Şevardnadze, Türkiye prezidentləri S.Dəmirəl, A.Gül, Ə.Sezər və başqaları dəfələrlə dərin hörmətlə söz açmışlar.

Azərbaycan Prezidenti Heydər Əliyevin tarixin şəxsiyyəti kimi böyükliyü və siyasi-diplomatik istedadı ATƏT-in Budapeşt, Lissabon və İstanbul zirvə görüşlərində, BMT-nin sessiyalarında, İƏT-nin Kasablanka və Tehran sammitlə-rində, Vaşington, Paris, Pekin, London, Moskva, Tokio, Ankara, Kiyev, Əl-Riyad, Varşava, Vyana, Roma, Berlin, Madrid və s. paytaxt şəhərlərə səfərlər zamanı aparılmış səhəbət və danışqlarla özünü xüsusile biruzə vermişdir.

Sərhədlərimizin toxunulmazlığını müdafiə edərək Heydər Əliyev ATƏT üzvü olan dövlətlər tərəfindən Azərbaycan Respublikasının ərazi bütövlüyü barədə bəndlərin ATƏT sammitlərinin qərarlarına daxil edilməsinə nail oldu. Heydər Əliyev Azərbaycan rəhbərliyinə gəldikdən sonra onun Qarabağ münaqişəsinə dair BMT-nin sonuncu 3 qətnaməsində Dağlıq Qarabağın Azə-

baycanın ərazisi olması əksini tapdı. Heydər Əliyev rəhbərliyə gəlməzdən əvvəl isə BMT Təhlükəsizlik Şurasının 1993-cü il aprelin 30-da qəbul etdiyi qətnaməsində Dağlıq Qarabağın Azərbaycana məxsusluğu barədə heç bir söz deyilməmişdi.

BMT-nin Minillik yubiley sessiyasında Azərbaycan Respublikası Prezidenti kimi Heydər Əliyevin nitqi dünya görmüş bir çox siyasetçi və diplomatlarda yüksək təəssürat yaratdı. BMT Baş Assambleyasının sessiyasında çıxış edərək o, çox böyük cəsaretle həmin beynəlxalq təşkilatı Ermənistan-Azərbaycan münaqişəsinin nizama salınmasına fealiyyətsizliyinə görə ciddi qınamı. Büyük dövlətlərin paytaxtlarına rəsmi səfərlərə gedərən də Heydər Əliyev həmin ölkələrin rəhbərlerinin və ictimaiyyətin diqqətini Ermənistan-Azərbaycan münaqişəsinə, bir milyon qəçqin və məcburi kökünün probleminə, ərazimizin 20 faizinin işğalına, Qarabağ probleminin ədalətli həllinə cəlb edirdi. Ulu öndər sənəd və faktları ortaya qoyub sübut edirdi ki Ermənistan işğalçı dövlətdir. Bu dövlət Azərbaycan xalqına və deməli, bəşəriyyətə qarşı cinayətlər törətdiyinə görə məsuliyyət daşımalıdır.

Heydər Əliyevin diplomatik istedadı qonşu dövlətlərlə bağlı təmkinli və tarazlaşdırılmış siyasetində də öz təcəssümünü tapmışdır. Onun əzmkarlığı və məntiqi, ölçülü-biçili siyaseti sayesində qonşumuz olan Rusiya Federasiyası ilə normal və dostluq münasibətləri quruldu. Gürcüstan və Türkiye ilə əlaqələrimiz yüksək səviyyəyə qalxdı. Dövlətimizin başçısı 30 milyondan çox azərbaycanlıların yaşadığı İran İslam Respublikası ilə münasibətlərə də son dərəcə həssaslıqla yanaşırdı.

Azərbaycan Prezidenti Heydər Əliyevin diplomatik fəaliyyətində Səudiyyə Ərəbistanı, Misir, Pakistan, İordaniya, Mərakeş və başqa dövlətlərlə münasibətlərin möhkəmləndirilməsi və inkişafı xüsusi yer tuturdu.

İslam Əməkdaşlıq Təşkilatının üzvü olan ölkələrin rəhbərlerinin Kasablankadakı görüşündə Azərbaycan üçün böyük əhəmiyyət kəsb edən iki qətnamə, xüsusən Ermənistan-Azərbaycan, Dağlıq Qarabağ münaqişəsi üzrə qətnamə qəbul olunmuşdu. Həmin qətnamədə erməni silahlı qüvvələrinin Azərbaycan ərazisində təcavüzü ilk dəfə beynəlxalq səviyyədə pişlənmiş, Ermənistan isə birmənali surətde təcavüzkar dövlət hesab edilmişdi. Qətnamədə erməni qoşunlarının işğal edilmiş bütün Azərbaycan ərazisindən qeyd-şərtsiz çıxarılması tələbi də əksinə tapmışdı.

Rəsmi, işgüzar səfərlərdə, yaxud beynəlxalq konfranslar və zirvə görüşlərində olarkən Heydər Əliyev həmişə Azərbaycan diasporu və müxtəlif səbəblər üzündə müxtəlif vaxtlarda dönyanın ayrı-ayrı ölkələrinə köçüb yaşayan azərbaycanlılarla ənənəvi yaratmağa çalışırdı. Xaricdə yaşayan vətəndaşlarımızla bütün görüş və səhəbətlərində Heydər Əliyev onlarda Vətənə, doğma dilə, mədəniyyətə, mənəvi köklərə məhəbbət oyatmağa çalışır, onlara Azərbaycan Respublikasının qarşısında duran problemlər haqqında məlumat verir, dədə-baba torpaqlarını unutmamağı, ona əllərindən gələn köməyi əsirgəməməyi tövsiyə edirdi.

Azərbaycan dövləti Heydər Əliyevin məqsədyönlü diplomatik fəaliyyəti və özünün nadir coğrafi siyasi mövqeyi sayesində çağdaş beynəlxalq münasibətlərdə möhkəm yer tutur. Müstəqilliyimizin 30 il ərzində Heydər Əliyevin həyata keçirdiyi müstəqil Azərbaycanın milli diplomatiyası zəngin inkişaf yolu keçib və gələcəyə nikbin nəzərlərə baxmağa hər cür əsas verir.

Ağalar Abbasbəyli, BDU beynəlxalq münasibətlər kafedrasının müdürü, professor